

॥ ఓం నమో వేంకటేశాయ ॥

“ వి రా ట ప ర్వం ” - లోక కళ్యాణ పారాయణం

కార్తిక కృష్ణ చతుర్థి

(04.12.2020 శుక్రవారము)

॥ గురు ధ్యానమ్ ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

॥ శ్రీనివాస ధ్యానమ్ ॥

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజే2నిశమ్ ॥

॥ లక్ష్మీ ధ్యానమ్ ॥

సర్వజ్ఞే సర్వవరదే సర్వదుష్టభయజ్కరి ।
సర్వదుఃఖహరే దేవి మహాలక్ష్మీ నమో2స్తుతే ॥

॥ అథ సంకల్పః ॥

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటి బ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తి ద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్ట- నివృత్తి ద్వారా సకల శ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే - శీఘ్రమేవ వాపీకూప- తటాకాది పరిపూరక సువృష్టి ప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త - పాపక్షయార్థం చ - శ్రీమన్మహాభారతాంతర్గతే విరాటపర్వణి యథాశక్తి త్రింశాధ్యాయాంతర్గత - శ్లోకపారాయణం శ్రీ శివస్తోత్ర పారాయణం చ ఆచార్యముఖేన కరిష్యామహే.

శ్రీకృష్ణ ధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుంజలధరం కృష్ణం వందే జగద్గురుమ్ ॥

దేవీ ధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాస ధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

:: శ్రీమద్విశ్వాభారతమ్ ::

॥ అథ విరోటపర్వణి త్రింశోఽధ్యాయః ॥

॥ వైశంపాయన ఉవాచ ॥

అథ రాజా త్రిగర్తానాం సుశర్మా రథయాథపః ।
పూర్వమాభాష్య కర్ణేన తథా దుశ్శాసనేన చ ॥
ప్రాప్తకాలమిదం వాక్యమువాచ త్వరితో బలీ ॥

॥ సుశర్కోవాచ ॥

అసకృన్నికృతాః పూర్వం మత్యుశాల్యేయకైః ప్రభో ।
సూతేనైవ చ మత్యుస్య కీచకేన పునః పునః ॥

బాధితో బన్దుభిః సార్థం బలాద్బలవతా విభో ।
స కర్ణమభ్యుదీక్ష్యాథ దుర్యోధనమభాషత ॥

అసకృన్మత్యురాజ్ఞా మే రాష్ట్రం బాధితమోజసా ।
ప్రణేతా కీచకస్తస్య బలవానభవత్ పురా ॥

క్రూరోఽమర్షీ స దుష్టాత్మా భువి ప్రఖ్యాతవిక్రమః ।
నిహతః స తు గన్ధర్వైః పాపకర్మా నృశంసవాన్ ॥

తస్మిన్ వినిహతే రాజా హతదర్పో నిరాశ్రయః ।
భవిష్యతి నిరుత్సాహో విరాట ఇతి మే మతిః ॥

తత్ర యాత్రా మమ మతా యది తే రోచనేఽనఘ ।
కౌరవాణాం చ సర్వేషాం కర్ణస్య చ మహాత్మనః ॥

ఏతత్ ప్రాప్తమహం మన్యే కార్యమాత్యయికం హి నః ।
రాష్ట్రం తస్యాభియాస్యామో బహుధాన్యసమాకులమ్ ॥

ఆదదామోఽస్య రత్నాని వివిధాని వసూని చ ।
గ్రామాన్ రాష్ట్రాణి వా తస్య హరిష్యామో విభాగశః ॥

అథవా గోసహస్రాణి శుభాని చ బహూని చ ।
వివిధాని హరిష్యామః ప్రతిపీడ్య పురం బలాత్ ॥

కౌరవైః సహ సఙ్గత్య త్రిగర్తైశ్చ విశామ్పతే ।
గాస్తస్యాపహరామోఽద్య సర్వైశ్చైవ సుసంహతాః ॥

సంవిభాగేన కృత్వా తు నిబద్ధీమోఽస్య పౌరుషమ్ ।
హత్వా చాస్య చమూం కృత్వాం వశమేవానయామహే ॥

తం వశే న్యాయతః కృత్వా సుఖం వత్స్యామహే వయమ్ ।
భవతాం బలవృద్ధిశ్చ భవిష్యతి న సంశయః ॥

॥ అథ శ్రీ శివ స్తోత్రమ్ ॥

॥ శ్రీకృష్ణ ఉవాచ ॥

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥ 01 ॥

త్వం వై బ్రహ్మో చ రుద్రశ్చ వరుణోఽగ్నిర్మనుర్భవః ।
ధాతా త్వష్టా విధాతా చ త్వం ప్రభుః సర్వతోముఖః ॥ 02 ॥

త్వత్తో జాతాని భూతాని స్థావరాణి చరాణి చ ।
త్వయా సృష్టమిదం కృత్వాం త్రైలోక్యం సచరాచరమ్ ॥ 03 ॥

యానీంద్రియాణీహ మనశ్చ కృత్వాం యే వాయవః సప్త తథైవ చాగ్నయః ॥
యే దేవసంస్థాస్తవ దేవతాశ్చ తస్మాత్పరం త్వామృషయో వదంతి ॥ 04 ॥

వేదాశ్చ యజ్ఞాః సోమశ్చ దక్షిణా పావకో హవిః ।
యజ్ఞోపగం చ యత్కించిద్భగవాంస్తదసంశయమ్ ॥ 05 ॥

ఇష్టం దత్తమధీతం చ వ్రతాని నియమాశ్చ యే ।
హ్రీః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥ 06 ॥

కామః క్రోధో భయం లోభో మదః స్తంభోఽథ మత్సరః ।
ఆధయో వ్యాధయశ్చైవ భగవంస్తనవస్తవ ॥ 07 ॥

కృతిర్వికారః ప్రణయః ప్రధానం బీజమవ్యయమ్ ।
మనసః పరమా యోనిః ప్రభావశ్చాపి శాశ్వతః ॥ 08 ॥

అవ్యక్తః పావనోఽచింత్యః సహస్రాంశుర్నిరణూయః ।
ఆదిర్గణానాం సర్వేషాం భవాన్వై జీవితాశ్రయః ॥ 09 ॥

మహానాత్మా మతిర్బ్రహ్మో విశ్వః శంభుః స్వయంభువః ।
బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్ద్వితః స్మృతిః ॥ 10 ॥

పర్యాయవాచకైః శబ్దైర్మహానాత్మా విభావ్యతే ।
త్వాం బుద్ధ్వా బ్రాహ్మణో వేదాత్ప్రమోహం వినియచ్ఛతి ॥ 11 ॥

హృదయం సర్వభూతానాం క్షేత్రజ్ఞస్త్వమృషిస్తుతః ।
సర్వతః పాణిపాదస్త్యం సర్వతోఽక్షిణిరోముఖః ॥ 12 ॥

సర్వతః శ్రుతిమాఁల్లోకే సర్వమావృత్య తిష్ఠసి ।
ఫలం త్వమసి తిగ్మాంశోర్నిమేషాదిషు కర్మసు ॥ 13 ॥

త్వం వై ప్రభార్చిః పురుషః సర్వస్య హృది సంశ్రితః ।
అణిమా మహిమా ప్రాప్తిరీశానో జ్యోతిరవ్యయః ॥ 14 ॥

త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
ధ్యానినో నిత్యయోగాశ్చ సత్యసత్త్వా జితేంద్రియాః ॥ 15 ॥

యస్త్యాం ధ్రువం వేదయతే గుహాశయం ప్రభుం పురాణం పురుషం చ విగ్రహమ్ ।
హిరణ్మయం బుద్ధిమతాం పరాం గతిం స బుద్ధిమాన్బుద్ధిమతీత్య తిష్ఠతి ॥ 16 ॥

విదిత్వా సప్త సూక్ష్మాణి షడంగం త్వాం చ మూర్తితః ।
ప్రధానవిధియోగస్థస్త్వామేవ విశతే బుధః ॥ 17 ॥
॥ ఇతి శ్రీమన్మహాభారతే అనుశాసనపర్వణి శ్రీ శివస్తోత్రం సంపూర్ణమ్ ॥

- - -

॥ అథ సకగుణా ప్రార్థనా ॥

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యా2త్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -